

মুখ্যমন্ত্রীর প্রধানমন্ত্রী নবেন্দ্র মোদীর টেলিফোনিক বার্তালাপ

**ৰাজ্যৰ সাম্প্রতিক বানপানী, গৰাখহনীয়া, ক'ভিড-১৯ আৰু বাঘজানৰ
পৰিস্থিতিৰ সম্পর্কত ৰাজ্য চৰকাৰে গ্ৰহণ কৰা পদক্ষেপৰ বিষয়ে অৱগত
কৰিলে মুখ্যমন্ত্রীয়ে**

ৰাজ্য চৰকাৰক সকলো ধৰণৰ সহায়-সহযোগিতা আগবঢ়োৱাৰ আশ্বাস প্ৰদান কৰিলে প্রধানমন্ত্রীয়ে

দিছপুৰ, ১৯ জুলাই : প্রধানমন্ত্রী নবেন্দ্র মোদীয়ে আজি টেলিফোনযোগে মুখ্যমন্ত্রী সৰ্বানন্দ সোণোৱালৰ
সৈতে বার্তালাপ কৰি ৰাজ্যখনৰ শেহতীয়া বানপৰিস্থিতি, গৰাখহনীয়া, ক'ভিড-১৯ আৰু বাঘজানৰ পৰিস্থিতিৰ
বিষয়ে বুজ লয়।

টেলিফোনযোগে বার্তালাপৰ সময়ত প্রধানমন্ত্রীয়ে ৰাজ্যৰ এই দুর্যোগপূৰ্ণ সময়ত অসমবাসীৰ প্রতি
সহমৰ্মতা প্ৰকাশ কৰে। প্রধানমন্ত্রীয়ে লগতে বানপীড়িতৰ উদ্বাৰ আৰু সাহায্য অভিযানৰ ক্ষেত্ৰত গ্ৰহণ
কৰা পদক্ষেপ তথা ক'ভিড-১৯ ৰোগীৰ চিকিৎসাৰ বাবে ৰাজ্য চৰকাৰে গ্ৰহণ কৰা ব্যৱস্থাৱলীৰ বিষয়ে বুজ
লয়।

বার্তালাপৰ সময়ত মুখ্যমন্ত্রীয়ে কয় যে ৰাজ্যৰ সাম্প্রতিক বান পৰিস্থিতি যথেষ্ট উদ্বেগজনক। ৰাজ্যখনৰ
২৬ খন জিলা বানপানীৰ কৰলত পৰিচে বুলি উল্লেখ কৰি মুখ্যমন্ত্রীয়ে কয় যে উদ্বাৰ, সাহায্য অভিযান,
আশ্রয় শিৱিৰকে ধৰি বানপীড়িত লোকসকলৰ বাবে ৰাজ্য চৰকাৰে সকলোধৰণৰ ব্যৱস্থা গ্ৰহণ কৰিছে।
মুখ্যমন্ত্রীয়ে লগতে কয় যে আশ্রয় শিৱিৰসমূহত সামাজিক দূৰত্ব বজাই ৰাখি পৰ্যাপ্ত সাহায্য আৰু চিকিৎসা
ব্যৱস্থা সুনিশ্চিত কৰাৰ বাবে জিলা প্ৰশাসনসমূহে পদক্ষেপ গ্ৰহণ কৰিছে। ব্ৰহ্মপুত্ৰকে ধৰি বিভিন্ন উপনৈসমূহৰ
গৰাখহনীয়াৰ ফলত বিস্তৃণ এলেকাৰ খেতিপথাৰ, আৱাসগৃহ, অনুষ্ঠান-প্ৰতিষ্ঠান নৈৰ বুকুত জাহ যোৱাৰ
কথাও তেওঁ উল্লেখ কৰে। মুখ্যমন্ত্রীয়ে লগতে কয় যে ইতিমধ্যে জিলা প্ৰশাসনসমূহক বানপৰিস্থিতিৰ
ফলত হ'ব পৰা যিকোনো পৰিস্থিতিৰ সৈতে মুখ্য-মুখ্য হ'ব পৰাকৈ প্ৰস্তুত কৰি তোলা হৈছে। তেওঁ নিজেই
বানপানী আৰু গৰাখহনীয়া এলেকা পৰিদৰ্শন কৰি ক্ষয়-ক্ষতি, সাহায্য ইত্যাদিৰ সম্পর্কত বুজ লৈছে
বুলিও প্রধানমন্ত্ৰীক অৱগত কৰে।

ক'ভিড-১৯ সৃষ্টি সংকটৰ বিষয়ে উল্লেখ কৰি মুখ্যমন্ত্রীয়ে কয় যে ৰাজ্যৰ স্বাস্থ্য বিভাগে প্ৰয়োজনীয়
সকলোধৰণৰ পদক্ষেপ গ্ৰহণ কৰিছে। তেওঁ লগতে কয় যে টেষ্টৰ সংখ্যা বৃদ্ধি পোৱাৰ ফলত ক'ভিড
ৰোগীৰ সংখ্যা বৃদ্ধি পাইছে। ভৱিষ্যতে ৰোগীৰ সংখ্যা অধিক বৃদ্ধি পালে এই ক্ষেত্ৰত স্বাস্থ্য বিভাগে

জনসংযোগ, অসম
মুখ্যমন্ত্রীৰ জনসম্পর্কৰক্ষণী কোষ, দিছপুৰ
প্ৰেছ বাৰ্তা

প্ৰয়োজনীয় পদক্ষেপ গ্ৰহণ কৰিব বুলিও তেওঁ কয়। ৰাজ্যৰ প্ৰতিগৰাকী উপায়ুক্ত, যুটীয়া স্বাস্থ্য সেৱা সংগ্ৰালককে ধৰি স্বাস্থ্য খণ্ডৰ লগত জড়িত বিষয়া-কৰ্মচাৰী আৰু ক'ভিড-১৯ ৰ বিৰুদ্ধে ঘুঁজি অহা প্ৰতিটো বিভাগৰ লগত সঘনে মত-বিনিময় কৰি থকা হৈছে বুলিও মুখ্যমন্ত্রীয়ে কয়। মুখ্যমন্ত্রীয়ে লগতে কয় যে ৰাজ্যৰ চিকিৎসা মহাবিদ্যালয়সমূহত ক'ভিড-১৯ ৰোগীৰ চিকিৎসা ব্যৱস্থাপনা শক্তিশালী কৰাৰ বাবেও চিকিৎসা মহাবিদ্যালয়ৰ অধ্যক্ষ, অধীক্ষক আৰু নাৰ্চৰ লগতো ভিডিঅ' কনফাৰেন্সযোগে তেওঁ মত-বিনিময় কৰিছে। ৰাজ্যখনৰ কাৰাগাৰসমূহৰ বহু কয়দী ক'ভিড-১৯ পজিটিভ হিচাপে চিহ্নিত হৈছে আৰু এই ক্ষেত্ৰত ৰাজ্য চৰকাৰে চিকিৎসা আৰু নিৰাপত্তা সুনিশ্চিত কৰাৰ বাবে গ্ৰহণ কৰা ব্যৱস্থাৰাজিৰ বিষয়েও তেওঁ প্ৰধানমন্ত্রীক অৱগত কৰে। ৰাঘজানৰ পৰিস্থিতিৰ সম্পৰ্কত মুখ্যমন্ত্রীয়ে কয় যে কেন্দ্ৰীয় তেল আৰু প্ৰাকৃতিক গেছ মন্ত্রালয়ে অগ্ৰি নিৰ্বাপনৰ বাবে সকলোধৰণৰ প্ৰয়াস অব্যাহত ৰাখিছে আৰু এই ক্ষেত্ৰত ৰাজ্য চৰকাৰে সকলোধৰণৰ প্ৰয়োজনীয় সহযোগিতা আগবঢ়াই আছে বুলিও তেওঁ কয়।

প্ৰধানমন্ত্রীয়ে কয় যে ৰাজ্যখনৰ বানপানী, গৰাখহনীয়া, ক'ভিড-১৯ আৰু ৰাঘজানৰ পৰিস্থিতি কেন্দ্ৰীয় চৰকাৰে যথেষ্ট গুৰুত্ব সহকাৰে লৈছে। এই জটিল সময়ছোৱাত কেন্দ্ৰীয় চৰকাৰ সকলো সময়তে অসমবাসীৰ সৈতে আছে। এই দুয়োগৰ পৰা উদ্বাৰ পোৱাৰ ক্ষেত্ৰত কেন্দ্ৰীয় চৰকাৰে সকলোধৰণৰ সহায় সহযোগিতা আগবঢ়াব বুলিও প্ৰধানমন্ত্রীয়ে কয়।

স্বাঃডঃ / পুঃডঃ
১৯/০৭/২০২০